

# San Pablo Timoteo'te charo chũ'o tocha saosi'ea'me

---

## Chũ'o saosi'ea'me

**1** 1-2 Dios maire vati toa uuche Ûsekaikũji chũ'ũũna chũ'ũ, Pablo, Maire Paakũ Jesucristo saosi'kũpi mũ'ũre Timoteo'te ija'ova utija'ova tocha saomũ. Chũ'ũpi chũ'vakũna Dios chũ'o asa chẽa Jesure cuasakũ jovosi'kũjekũ chũ'ũ chĩija'ia pa'ikũ'mũ mũ'ũ. Mai Ja'kũ Diona'me Maire Paakũ Jesucristo mai pojojũ cha'ache Ísijaũpi oiu rũa re'oja'che pa'iche'te cho'okaamũ mũ'ũre, re'oja'che paamũ chini.

## Jorechũ'o che'choũseche'te kũamũ

**3** Chũ'ũ icheja Macedonia cheja raipi'rarũmũ mũ'ũre cho'oa'kũ chini chũ'ũ jo'kasi'ere ũcua cho'okũ paamũ chini jo'e chũ'ũmũ chũ'ũ mũ'ũre, ũcuachejare Efeso vũ'ejoopo'te saima'ñe pa'ia jorechũ'o che'chona che'choche'te ũsekũ paamũ chini. **4** Jã'aja'ñe cho'okũ repañare cuhama'ñe ũcua i'kakũ pa'ijũ'ũ, repañapi aichũ'ona'me aipã pa'isi'e cuhama'ñe si'arũmũ cutujũ pa'iche'te jo'kasoajũ. Jã'aja'ñe cutujũ sãĩñechi'a ke'reme. Dios cho'okaiche jã'aja'ñe cutucheji asa chẽa cuasajũ jovoma'me Jesure.

**5** Repañapi pãire chekũnani ña oijũ re'oja'che cho'okajũ paapũ chini jã'aja'ñe chũ'ũmũ chũ'ũ. Pãĩ repaña rekoñoã cu'achejẽ'e cuasama'ñe cu'ache cho'omanajejũ sũma'ñe pa'imana Dioni masi cuasajũ chekũnare pãĩ oimasime. **6** Mũ'ũ pa'icheja pa'ina te'ena jã'aja'ñe re'oja'che pa'iche'te cavesũso peoche cutuchũ'ore asajũ pa'imẽ. **7** Dios chũ'ũ jo'kasi'e che'choñũ chiinata'ni repa chũ'ũsi'e kũachũ'o asavesũme repaña. Rũa masiche cuasoche cutunata'ni vesũme repaña.

**8** Iere masime mai: Dios chũ'ũsi'e re'oja'imũ. Jã'ata'ni Repañ cho'ora chini chũ'ũ jo'kasi'e masiche pa'imũ. **9** Re'oja'che pa'inani chũ'ũkũ jo'kasi'emaũasomũ jã'a. Ija'che cho'onapi repaña cu'ache cho'ochẽ'te cuasa masi jo'e cho'omaneajũ chini jo'kasi'easomũ: Repa chũ'ũsi'e jachana'na'me chũ'ũnare cuhenare, Diore cuhenana'me cu'ache cho'onare, Diore

vajuchumaru Repau'te pojomajñaruã cho'ocuhenare, puka'kupãi vanisonana'me chekũnare vanisonare, <sup>10</sup> rãjoromi peonare romineenana'me ñjũpãi peonare umũneena, umũpãi ùcuajanare umũneenana'me romi ùcuajanare romineenare, pãi ùcuajanare chẽa kuripi ñsisonare, jorechũ'o cutunana'me pãi chẽañe chũ'ũnare roijũ jorenana'me cheke si'ache cu'ache cho'ojũ Dios chũ'ũñe'te jachajũ re'oja'che cho'ocuhejũ pa'inare. <sup>11</sup> Jesucristo'te cuasache kũachũ'o ùcuarepare jachame repana. Repachũ'o Dios Re'okũ chũ'ũre jo'kasi'ea'me chũ'ũpi ku'iu chũ'vakũ paau chini.

### Repau'te oiũ Dios cho'okaisi'ere kuamu Pablo

<sup>12</sup> Chũ'ũpi koka paakũ Repau chũ'ore chũ'vaa'kũ chini Maire Paakũ Jesucristo chũ'ũre chẽa sao cho'okaimũ. “Chũ'ũ chũ'ũñe masi cho'oja'mũ ikũ”, chiiũ Repau'ni cho'ochẽ'te cho'okaau chini chũ'ũre chẽasi'kuu'mũ Repau. Jã'ajekũna, “Re'orepamu”, chiiũ pa'ikũ'mũ chũ'ũ Repau'te. <sup>13</sup> Ape-rũmũ chũ'ũ Repau'te Maire Paakũ'te rũa cu'ache cutusi'kuu'mũ. Chũ'ũni teakũna Repau neenare rũa cu'ache cho'okũ pa'isi'kuu'mũ chũ'ũ, repanani cacũ'ora chini. Jã'aja'ñe cho'okũ'teta'ni Dios chũ'ũre oiũ chẽasi'kuu'mũ, Repau'ni cuasamaũ pa'ivesũkũ cho'okũna. <sup>14</sup> Jã'aja'ñe cho'o Maire Paakũ Jesucristo chũ'ũre oiũ re'oja'che karama'ñe ñsisi'kuu'mũ, chũ'ũpi Repau'ni masi cuasakũ pãire chekũnani oiũ cho'okaiũ paau chini.

<sup>15-16</sup> Ie chũ'o ùcuarepajekũna jachama'ñe cuasache pa'imũ maire ùcuau'ũkore: Jesucristo icheja cheja pãire, cu'ache cho'onani ùcuau'ũkore jũni ro'ikasa chini raisi'kuu'mũ, mai cu'are Repau'ji jũni ro'ikakũna maipi vati toa saimaneajũ chini. Jã'ajekũna Dios chũ'ũre te'eu chekũnare ùcuau'ũkore na'a rũa cu'ache cho'osi'kũreta'ni oiũ Repau Jesucristo jmamakarũjẽ'e pe'ruma'ñe cha'akũ pa'iche cho'o ñosi'kuu'mũ chekũnare, Repau'ni cuasajũ jovo Ùcuau'ũna'me ai pa'ljanare. <sup>17</sup> Jã'ajekũna Diore Peore Paakũ'te Si'arũmũ Pa'ikũta'ni Ñoma'kũre, “Peore Masiũji rũa re'okũ'mũ mu'ũ”, chiiũ Repau'techi'a Ùcuate'eu'te cuhama'ñe si'arũmũ pojojũ paũu mai. Jã'aja'ñe paau.

<sup>18</sup> Asarepajũ'ũ, chũ'ũ chii'ja'iu Timoteo. “Ija'che pa'ijũ'ũ”, chiiũ chũ'vamũ chũ'ũ mu'ũre: Dios chũ'o kuana kuasi'ere ùcuarepa cho'okũ cu'ache ti'jñe-tojẽ'e cu'are cava cajejani Jesure cuasache ùhasomanejũ'ũ. <sup>19</sup> Ùcu masi cuasakũ cu'ache cho'oma'ñe re'oja'che pa'ijũ'ũ. Chekũna te'ena re'oja'che cuasajũ pa'iche'te jo'kaso cacũ'asojũ pa'imẽ. <sup>20</sup> Jã'aja'ñe cho'osinaa'me Himeneona'me Alejandro. Jã'ajekũna repanare vati aini jo'kasi'kuu'mũ chũ'ũ, repanapi kũkũ Diore cu'ache i'kama'ñe pa'iche'te che'cheajũ chini.

### Diore pojochẽ chũ'vache'me

**2** <sup>1</sup> Ie rũa chũ'vamũ chũ'ũ mu'ũre: Ùcuau'ũkore pãi Dioni re'oja'chere sũekaiũ, “Re'orepamu, Ja'kũ”, chiiũ pa'ijũ'ũ Repau'te. <sup>2</sup> Maipi ainani,

chũ'nnani ũcuanũkore Dioni sēekaijũ pa'ito repana maire re'oja'che chũ'ujũ pa'ivesache cho'omarũna Repau'te cuasache'te ũsecojũoma'ñe ũcua cuasajũ re'oja'che pa'ijũ chekũnare re'oja'che cho'okaijũ pa'ijanaa'me mai. <sup>3</sup>Re'oja'chea'me jã'a. Dios maire vati toa sani uuche ũsekaikũ jã'aja'ñe re'oja'che sēekaiche asa pojomũ. <sup>4</sup>Repau Dios pãĩ ũcuanũkore Repau chũ'o ũcuarepare asa chēa Jesuni cuasajũ jovo ũcuauña'me ai paaru chiimũ. <sup>5</sup>Dios ũcuate'eu'mũ. ũcuachi'a maire I'kakaikũ pãiu ũcuate'eu'mũ; Jesucristoa'mũ Repau. Jesucristochi'aa'mũ maire Diona'me re'oja'che paaru chini Cho'okaikũ. <sup>6</sup>Repau Jesucristo cho'okaicuhema'ñe maire pãĩ ũcuanũkore cu'a jũni ro'ikaisi'kua'mũ. Jã'aja'ñe cho'o Dios maire ũcuanũkore vati toa uuche ũsekasa chiiche cho'o ñosi'kua'mũ Repau, Dios chiisirũmũjekũna. <sup>7</sup>Chũ'u i'kache ie chũ'o ũcuarepaa'me. Jorema'mũ chũ'u. Dios chũ'ure Jesús saosi'kure ũcuare kuaa'kũ chini chũ'u jo'kasi'kua'mũ, judío peonani Repau chũ'ore ũcuarepa Repau'te cuasache kũachũ'ore che'chokũ ku'iu paau chini.

<sup>8</sup>Jã'aja'ñejekũna pãĩ si'achejũna pa'inare, cu'ache cho'oma'ñe pa'ijũ, chekũnare ke'rejũ pe'ruma'ñe re'oja'che pa'ijũ Dioni sēejũ pa'ijũ'u, chiimũ chũ'u. <sup>9-10</sup>Romire ija'che chũ'vamũ chũ'u: Romi re'oja'che paũũ chiina kãña re'ojakãña ju'icheji re'oja'che ñoñechi'a cuasama'ñe rekoñoã pa'iche'te na'a rũa cuasajũ pa'ijũ'u. Pe'kerũ pa'ijũ mũsanũkona rekoñoãpi masi cuasajũ re'oja'che cho'ojũ pa'ijũ'u; romi Diore cuasana pa'iche'me jã'a. Jã'aja'ñe cho'ojũ pa'ina repana rekoñoãpi re'oja'che pa'iche cho'o ñome. Pãipi mũsanũkonani chiapũ chini raña si'ache rũarepa veni care'va, kãña rũa ro'ikãñana'me ko'siua, pachokuri cho'osimajũnãũ ju'ijũ pa'imanejũ'u. ũcuachi'a mũmpãipi uache ñaa'jũ chini ju'ijũ pa'imanejũ'u. <sup>11</sup>Pãĩ Dioni pojoũũ chini chi'irũmũ mũmpãĩ ña kũkũjũ pa'ijũ cutuma'ñe Dios chũ'ore asa chēajũ pa'ijũ'u. <sup>12</sup>Romipi mũmpãire chũ'ujũ che'chojũ i'kama'ñe pa'ijũ'u, chiimũ chũ'u. <sup>13</sup>Ija'chea'me: Dios aperũmũ Adanni charo cho'oasomũ, na'a cho'jena Evare. <sup>14</sup>Repanare cho'osirũmũ Eva Dios chũ'usi'ere jachako re'oja'chere cho'ovesũko vatipi jorekũ chũ'ũũna asa chēa charo cu'ache cho'oasomo. Repau ũjũ Adán vati jorekũ chũ'ũũne, “ũcuarepama'mũ ie”, chiũũ masakũta'ni ũcua cho'oasomũ. <sup>15</sup>Aperũmũ pa'isi'ko jã'aja'ñe cho'osi'eta'ni mũsanũkona romi Dioni masi cuasajũ, chekũnare oijũ re'oja'che cho'okaijũ pa'ijũ, cu'ache cho'oma'ñe re'oja'che pa'imasiũ chũũre masi paato re'oja'che pa'ija'mũ mũsanũkonare.

### Jesure cuasakuanupũ chũ'ũna pa'iche'te kuamũ

**3** <sup>1</sup>Ie chũ'o ũcuarepaa'me: Pãiu ũcuauũakũji Jesure cuasakuanupũ chũ'ũkũ pasa chiito rũa re'omũ. <sup>2</sup>Jã'ata'ni repanare chũ'ũkũ re'oja'che pa'imasia'kũ, pãipi repaũni ñajũ i'kamaneajũ chini. Rũjore ũcuate'eo'te paaakũ. Masi cuasakũ cu'are jũvokũ re'oja'che pa'iu pãĩ

ña kũkũcojñoķũ paau. Ũcuachi'a pãi so'ña rainare si'arũmũ tijña repau vũ'ena cuaa kuirakũ au aũkũ kãĩñejatũ'ka jo'kakũ paau. Ũcuachi'a Dios chũ'o che'chomasikũ paau. <sup>3</sup>Conore jũ'iũ cavakũ pa'imanea'kũ. Pe'kerũ pa'iũ ke'rema'ñe, kurineekũ pa'imanea'kũ. <sup>4</sup>Repau vũ'e pa'inare masi paaa'kũ. Ũcuachi'a mamachĩi repau'te ña kũkũjũ repau chũ'ũñe jachama'ñe cho'onare paaa'kũ. <sup>5</sup>Pãiu repau vũ'e pa'inare chũ'ũvesũkũ Diore cuasakuanurũ, ¿je'se chũ'ũja'ũ? <sup>6</sup>Ũcuachi'a Jesure cuasanare chũ'ũjau Repau'te apucasakũ jovosi'kũpi pa'imanea'kũ, chekũrũmũ repau pa'iche'te rũarepa meñe cuasakũ pojokũ vati ai ti'jñecojoñosi'ejache ti'jñecojoñokũ. <sup>7</sup>Ũcuachi'a Jesure cuasamana ña kũkũ re'oja'che cutucojoñokũ paau, pãipi repaũni ke'rejũna sãĩñe pe'rukũ vatini cacũ'ocojoñokũ.

### Repakuanurũã chũ'ũnare cho'okaina pa'iche'te kũamũ

<sup>8</sup>Repakuanurũã chũ'ũnare cho'okaina ũcuachi'a pãi chekũna ña, vajũchũcojñoņa paarũ. Repana i'kache chũ'o jmamakarũjẽ'e jorema'ñe paarũ. Cononeema'ñe paarũ. Ũcuachi'a jorejũ kuri kooũũ chiimana paarũ. <sup>9</sup>Dios chũ'o mai cuasache ũcuarepare cuhasoma'ñe cuasajũ paarũ. Cu'ache cho'omanajejũ oima'ñe paarũ. <sup>10</sup>Repanare chũ'ũnare cho'okaiche jo'kara chini charo repana pa'iche'te rũa jeerũmũ ñaũe chii-mũ. Repanapi re'oja'che pa'ito jã'aja'ñe cho'oche jo'kare'omũ repanare. <sup>11</sup>Repana rũjoromi ũcuaja'che chekũnare cu'ache cutuma'ñe pe'kerũ pa'iũ, cononeema'ñe pa'iũ, repana cho'oche peore masi cho'ojũ, pãi chekũnare ña kũkũcojñoņa paarũ. <sup>12</sup>Jesure cuasana chũ'ũnare cho'okaikũ rũjore ũcuate'eo'te paaa'kũ. Ũcuachi'a repau mamachĩi re'oja'che masi chũ'ũkũ repau vũ'e pa'inare ũcuapũkore masi paaa'kũ. <sup>13</sup>Repana chũ'ũnare cho'okaina repana cho'oche chekũnare masi kuirani rũa ña kũkũcojñojanaa'me. Ũcuachi'a repana Jesure cuasache kũavajũchũma'ñe chekũnare kũajanaa'me.

### Dios kũasi'e mai cuasachũ'o ũcuarepa pa'iche'te kũamũ

<sup>14-15</sup>Na'mi sani ñara chiimũ chũ'ũ mũ'ũre. Jã'ata'ni chekũrũmũ sai-cu'akũna chũ'ũpi pesa saima'to mũ'ũpi masia'kũ chini ija'ova utija'ova Dios neena pa'iche che'choche'te mũ'ũni chũ'vakũ tocha saomũ chũ'ũ, mũ'ũpi repacheja pa'inani che'choa'kũ chini. Repana Diore Si'arũmũ Pa'ikũ'te cuasakuanurũ Repau chũ'o chekũnani kũajũ paarũ chini Ũcuajũ cho'okaiũna asa cuasanaa'me. <sup>16</sup>Diore ja'me pa'ire'oche'te Repau kũama-nesi'ere churana Ũcuajũ kũaũna mai asa chẽa cuasachũ'o ũcuarepajekũ rũa re'oja'imũ. Ija'che cuasanaa'me mai:

Icheja chejare pãi ca'nivũ paakũ rani paniasomũ Cristo.

Dios Rekochoji cho'okaiũna Repau cu'achejẽ'e cho'oma'ñe pa'iche ñaasome pãi.

Angeles ũcuachi'a Repau cho'оче ñaju paniasome.  
 Repau pa'iche si'avajũpãire kũakaisi'ejekũna pã si'achejña pa'ina  
 cuasame Repau'te.  
 Cheja pani pi'ni Dios pa'ichejana cũnaũmũna jo'e mũnisoasomũ  
 Repau.

### Jesure cuasache jo'kasona pa'iche'te kũamũ

**4** <sup>1</sup>Jã'ata'ni Dios Rekochoji masi kũaũna ie masime mai: Cristo chu-  
 ta'a raimarũmũ Repau'te cuasana pã te'ena Repau'te cuasache  
 ũhaso vatipi chũ'ũkũna pã jorena che'chochũ'ore asa chẽa cuasaju pa'i-  
 janaa'me. <sup>2</sup>Sẽ'sevũchi'a re'oja'cheja'che ñoñe pa'iju jorena chũ'ore asa  
 jachama'ñe cho'ojũ pa'ijanaa'me repana. Repana jorena cu'ache cho'ojũ  
 che'chesosinajeju repanani cuasomaũna repana cu'ache cho'оче oima-  
 naa'me. <sup>3</sup>Repana jorena romi vejache ũseme. Ūcuachi'a au te'emajñaruã  
 aĩũseme repana. Repa au Dios cho'osi'ea'me, Repau'te cuasanapi chũ'o  
 ũcuarepare masiju Repau'ni, "Re'orepamũ, Ja'ku", chiiju aiju paaru chini.  
<sup>4</sup>Au Dios cho'osimajñaruã peore re'oja'chea'me. Jã'ajekũna aimajñaruã  
 ũcuauamajñaruãre jñaani cuhema'ñe pojojũ, "Re'orepamũ, Ja'ku", chii-  
 ju aĩre'omũ maire. <sup>5</sup>Jã'ajekũna Dios, "Re'omũ ie", chiisi'ere aũre maipi  
 Ūcuau'ni sũejũna isikũna jña aĩto re'omũ.

### Jesucristo chũ'ũñe masi cho'okaina pa'iche'te kũamũ

<sup>6</sup>Mũ'ũ cuasaku pa'iche'te Dios chũ'o ũcuarepare Repau'te cuasache  
 kũachũ'ore si'arũmũ ñaku che'chekũ mai majapãijanani jã'are che'chokũ  
 pani Jesucristo'te cho'оче masi cho'okaikũ pa'ija'mũ.

<sup>7</sup>Jã'ata'ni aichũ'o pã cuasache jorechũ'o Dios chũ'oma'ñe asacuhekũ  
 cho'oma'ñe pa'iu Dios chiichechi'a si'arũmũ na'a rũa cho'okũ che'chekũ  
 pa'ijũ'ũ. <sup>8</sup>Mai ca'nivũãpi koka peoca'nivũã pa'imaneakũ chini, cho'оче'te  
 rũa cho'oto re'omũ. Jã'ata'ni rekocho pa'iche Diore cuasaju cho'оче'te  
 na'a rũa cuasaku pa'ijũ'ũ. Jã'aja'ñe cho'oto icheja cheja pa'irũmũchi'a  
 re'oma'ñe jũnisosirũmũjatu'ka re'oja'mũ maire. <sup>9</sup>Ūcuarepaa'me jã'a.  
 Pãipi ũcuanũko jã'are cuasato re'omũ. <sup>10</sup>Jã'aja'ñejekũna pãipi ũcuare  
 cuasaa'ju chini, Diore Si'arũmũ Pa'ikũ'te maire re'oja'che cho'okaijachere  
 cha'aju pojojũ Repau'te cho'оче rũa cho'okaiju pa'inaa'me mai. Repau  
 pã ũcuanũkore vati toa sani uuche Ūsekaimasikũ'mũ. Jã'ata'ni Repau'te  
 cuasanarechi'a uuche Ūsekaikũ'mũ.

<sup>11</sup>Ie chũ'o chũ'ũ mũ'ũre chũ'vache repacheja pa'inare chũ'ũku che'-  
 chokũ pa'ijũ'ũ, peore masi cho'ojũ paaru. <sup>12</sup>Repanare Jesure cuasanare  
 re'oja'che i'kakũ pa'ijũ'ũ. Ūcuachi'a mũ'ũ re'oja'che pa'iu Diore masi  
 cuasaku cu'achejẽ'e cho'oma'ñe pa'iu chekũnare oiũ re'oja'che cho'okaiũ  
 pa'iche cho'o ñojũ'ũ repanare, ña chẽa ũcuaja'che cho'ojũ paaru chini.

Mu'upi jā'aja'ñe cho'oto pōsũteta'ni mu'ure ña kukuju pa'ijanaa'me repana. <sup>13</sup> Chu'u mu'u pa'icheja sairumajatũ'ka repanare si'arumũ Dios chu'o tocha jo'kasi'e repana ũcuanũko asaju'te ñaku chu'vaku che'choku pa'ijũ'u. <sup>14</sup> Jesure cuasana aina mu'ure jũjũ'api jajũna Dios Rekocho mu'ure jo'kasi'e chekũnare cho'okaimasiche cuhasoma'ñe cho'oku pa'ijũ'u.

<sup>15</sup> Chu'u mu'ure chu'vachu'o cho'o ca'nasoma'ñe peore masi cho'oku pa'ijũ'u, pãipi ũcuanũko mu'u si'arumũ na'a re'oja'che pa'iche'te ñaju paa-pũ. <sup>16</sup> Ñarepaku re'oja'che pa'iu masi che'choku pa'ijũ'u. Mu'upi jā'aja'ñe ũhasoma'ñe re'oja'che cho'oku pa'ito Diopi rũa re'oja'che cho'okaija'mũ mu'ure, mu'u che'chonare ũcuachi'a.

### Jesure cuasanare kuiraju chũ'uñe'te kuamũ

**5** <sup>1</sup> Ũmupãi mu'ure na'a rũa ainarejẽ'e ke'rema'ñe mũa'kupãijanare pe'kerũ i'kaku chu'vaku pa'ijũ'u. Pōsupãire mũche'uchĩijanare re'oja'che che'choku pa'ijũ'u. <sup>2</sup> Romi mu'ure na'a rũa ainare mũa'koromijanare chu'vaku pa'ijũ'u. Romichĩi mũche'oromijanare cu'ache cho'oma'ñe pa'iu re'oja'che che'choku pa'ijũ'u.

<sup>3</sup> Val'jeva'nare kuiranare peonare ña oiu kuiraku pa'ijũ'u. <sup>4</sup> Jã'ata'ni val'jeva'ore chĩi paako'te repao chĩipi kuiraajũ. Chĩi peokoji majanajechĩi'chi'a paako'te ũcuanapi kuiraajũ repao'te. Ũcuachi'a Dioni masi cuasaju re'oja'che cho'ochẽ'te che'che pũka'kupãi repanare oiju re'oja'che kuirasi'ejache repana majapãire sãĩne kuirato pojomũ Dios. <sup>5</sup> Val'jeva'o te'eo pa'io chuova'o pa'iva'o Dioni cuasako Repaũ cho'okaijachere pojoko cha'ako umucujña-na'me ñami Repaũni si'arumũ cuhama'ñe sẽeo pa'imo. Jã'aja'ñe pa'iva'nani cho'okaũu chiime mai. <sup>6</sup> Jã'ata'ni chekũna val'jeva'na repanare uachechi'a ũcuauache cu'ache cho'ojũ pa'ina vajuñata'ni repana rekoñoã jũnisosinaja'ñe pa'ime. Jã'aja'ñe pa'inare cho'okaicuheme mai. <sup>7</sup> Ũcuachi'a repacheja pa'inare majapãi kuirache'te che'chojũ'u, re'oja'che pa'ijũna chekũnare repana pa'iche'te ñaju cu'ache cutucu'aa'ku. <sup>8</sup> Mai majapãi kuirache pa'imũ maire. Na'a so'o majapãijẽ'e cuasaju ũcuate'eko'a pa'inare majapãirepa na'a rũa cuasaju kuirache pa'imũ maire. Jã'aja'ñe cho'omaneni Diore cuasana pa'iche pa'imanajejũ Repaũ'te cuasamanare na'a rũa cu'ache cho'ome mai.

<sup>9</sup> Jesure cuasakuanupũ kuiracojũñojanare val'jeva'nare ija'che pa'inarechi'a repana mami tochajũ'u: Ũjũpãi ũcuate'enare pa'isinapi sesentarepaũsũrũmũ na'a rũa paanarechi'a. <sup>10</sup> Ũcuachi'a re'oja'che cho'o ñojũ pa'ina paarpũ: Mamachĩi re'oja'che jojasina paarpũ, repana vũ'ña rainare pãi pojojũ re'oja'che cho'ojũ pa'ina paarpũ, Jesure cuasanare re'oja'che cho'okaijũ pa'ina, chuova'na pa'inare re'oja'che cho'okaijũ pa'ina, re'oja'che si'ache peore cho'ona paarpũ.

<sup>11</sup> Jã'ata'ni val'jenare na'a romichĩi mami tochamanejũ'u. Chekũrũmũ repanare uache'te cho'ojũ jo'e umũ vejaso repana Jesucristo'te

cho'okaiche'te jo'kasojũ. <sup>12</sup>Jã'aja'ñe cho'oni repa na cho'ojanaa'me chii-si'ere jorejũ cho'omaneni cu'ache cho'ome. <sup>13</sup>Ûcuachi'a repa na va'jena na'a romichĩi si'arũmũ ku'ichechi'a pa'ijũ chekũnani pãire cu'ache cutujũ ñamena carũniso Jesure cuasana i'kama'ñere i'kajũ pa'inaa'me. <sup>14</sup>Jã'aje-kũna va'jenare na'a romichĩi jo'e mũmũ veja chĩi paajũ va'e kuirana paarũ, chiimũ chũ'ũ, maire cuhenapi repanani cu'ache cutumanea'jũ chini. <sup>15</sup>Chekũna va'jeva'na te'ena Jesure cuasache jo'kaso vati ai chũ'ũñe'te cho'ojũ pa'ime.

<sup>16</sup>Romio ùcuauako Jesure cuasakoji repa majapãire va'jeva'nare paani kuirako paa, Jesure cuasakuanurũ pa'inani rũarepa kuirache chiimaneakũ. Jã'aja'ñe cho'oto repanare Jesure cuasakuanurũ pa'inare va'jeva'nare kuirare'oja'mũ, kuiranare peonare.

<sup>17</sup>Jesure cuasana aina chekũnare masi chũ'ũjũ kuirana repa chũ'ũnare rũa re'oja'che pojocojũ paarũ. Repanapi Dios chũ'o si'arũmũ che'chojũ chũ'vana pani na'a re'oja'che cho'okaicojũna'jũ. <sup>18</sup>Dios chũ'o aperũmũ tocha jo'kasi'e ùcuare ija'che kũamũ:

Vacare trigo cha'ca po'tekaikũ'te trigo ãiũsemanejũ'ũ; ãiũ  
cho'oa'kũ,

chiimũ. Chekũcheja ija'che kũamũ:

Cho'oche cho'okaikũ'te repaũ cho'oche cho'osi'e ro'i ro'ijũ'ũ,  
chiimũ.

<sup>19</sup>Pãipi Jesure cuasana chũ'ũnani, “Cu'ache cho'osinaa'me ina”, chiito jachajũ'ũ, chekũnapi repa na cu'ache cho'osi'e ñasi'ere chotena jã'apãani ka'chana ùcuate'e kũama'to.

<sup>20</sup>Cu'ache cho'oreparu jo'e cho'omaneajũ chini pã ùcuauako asajũ'te i'kajũ'ũ repanare, chekũnapi asa kũkũ repa na cho'osi'ēja'che cho'omaneajũ chini.

<sup>21</sup>Ie chũ'o mũ'ũpi asa cho'oa'kũ chini Diona'me Jesucristo Repaũ chẽa paacojũna ángeles asajũ'te chũ'ũ jo'kamũ chũ'ũ mũ'ũre: Chũ'ũ chũ'va-che cho'okũ mũ'ũ chiinarechi'a na'a re'oja'che cho'okaiũ pa'ima'ñe pã ùcuauakore ùcuapa'rũvachi'a oiũ cho'okaiũ pa'ijũ'ũ. <sup>22</sup>Chũ'ũnare jo'kara chini repa na pa'iche mũ'ũ rũa jeerũmũ ñasinani jo'kajũ'ũ. Repa na pa'iche mũ'ũ masi ñamanare chũ'ũñe jo'kamanejũ'ũ, chekũrũmũ repanapi cu'ache cho'ojũna ña pãipi mũ'ũni cu'ache cutujũ. Jmamakarũjẽ'e cu'ache cho'oma'ñe pa'iu re'oja'che pa'ijũ'ũ mũ'ũ.

<sup>23</sup>Timoteo, mũ'ũni chũ'vamũ chũ'ũ ie: Mũ'ũ te'eñoã cũtaro jũni oko-repachi'a ùkukũ pa'ima'ñe uche conopi jmara'karũ ja'me ùkukũ pa'ijũ'ũ.

<sup>24</sup>Jo'e chũ'ũnare jo'kache'te i'kamũ chũ'ũ. Rũa jeerũmũ ñasinarechi'a jo'kato rũa re'omũ, chiimũ chũ'ũ. Irũmũ pã te'ena cu'ache cho'oche ñomũ, pã ùcuauako cho'osi'e ro'iche Dios chũ'ũmucuse chuta'a tĩ'a-marũmũna. Jã'ata'ni chekũna ñoma'ñe cu'ache cho'oche pã ùcuauako

cho'osi'e ro'iche Dios chũ'umucuse Ūcuajji kuaana masijanaa'me pãi. 25 Ūcuaja'che pãi re'oja'che cho'che te'eñoã pãi ūcuanuko masi ñomũ. Jã'ata'ni te'eñoã ñoma'ñe re'oja'che cho'che pãi ūcuanuko cho'osi'e ro'iche Dios chũ'umucusenena masicojñoja'mũ.

**6** 1 Chekũnare chẽa paacojñoñapi Jesure cuasana repanare paanare ña, vajuchujũ jachama'ñe paarũ, pãipi repaña pa'iche'te ña mai che'chochũ'ore asa, “Cu'amũ jã'a”, chiijũ Dioni cu'ache cutumanea'jũ chini. 2 Chẽa paacojñoñapi Diore cuasana te'ena repanare paanapi ūcuaja'che Jesure cuasana pa'lito repaña majapãijanajejũna na'a jmamakarũ ña, vajuchujũ pa'ima'ñe cho'che na'a re'oja'che cho'okaijũ paarũ, cho'okaicojñoñapi repaña cuasana majapãijanajejũna. Ie che'chokũ chũ'ũkũ pa'ijũ'ũ repacheja pa'inare:

### Re'oja'che pa'iche'te kuamũ

3 Pãiu ūcuauakujji Maire Paakũ che'chosi'e ūcuarepare jachakũ, Diore masi cuasajũ pa'iche'te kuachũ'o che'choma'ñe jorechũ'ore che'choni cu'ache cho'omũ. 4 Repajji meñe, “Rũa masiũ'mũ chũ'ũ”, chiiũ cuasakũ Dios chũ'o ūcuarepare asacuhekũ rũa vesũũ'mũ repañ. Pãi sãĩnechi'a cutujũ ke'rechũ'ochi'a ūcuarepama'ñere asakũ cutumũ repañ. Jã'aja'ñe cutuna pãi chekũnare ña pojoma'ñe cavajũ cu'ache i'kajũ sãĩnechi'a jorenaa'me. 5 Cuhama'ñe cavajũ cu'ache cuasanajejũ chũ'o ūcuarepa cuasamanaa'me repaña. Kurire kooñũ chini Dios chũ'o'ja'che i'kajũ repaña cuasachechi'a chũ'vanaa'me repaña. 6 Jã'ata'ni pãi Dioni masi cuasajũ repaña paanũkorũchi'a paajũ pojojũ na'a rũa paaneemana kurina karama'ñe paacheja'che repaña rekoñoã re'oja'chere paame. 7 Mai pãi ūcuanuko icheja cheja rairũmũ cu'amajñarũãjẽ'e peona raisinaa'me. Ūcuachi'a mai jũnisorũmũ sacũ'akũna peova'na saijanaa'me mai. 8 Jã'ajekũna maini ãiñena'me kãña karama'to, ūcua jã'ajamakarũ paajũ pojojũ na'a rũa paaneemaneñũ mai. 9 Pãi kurina pañũ chiina pa'ivesujũ cu'ache cuasajũ vati chũ'ũñe'te asa chẽa repanare uache'te cho'ojũ ūcuanapi meñe cu'ache cho'ojũ cacũ'a cho'osojũ pa'ime. 10 Kurineena si'ache rũa cu'ache cho'ome kurire kooñũ chini. Pãi te'ena kurire rũarepa chiijũ Jesure cuasache jo'kaso re'oja'che pa'iche'te cavesũso cu'ache pa'ijũ rũa chũova'na pa'ime.

### Re'oja'che pa'imasiche'te kuamũ

11 Mũ'ũta'ni Dios neekũjekũ jã'aja'ñe cho'ocuhekũ cho'oma'ñe Repañni masi cuasakũ pojokũ pe'kerũ pa'iu Repañ chii'che'te cho'okũ chekũnani oiũ re'oja'che cho'okaiũ, cu'ache ti'jñetojẽ'e ūhasoma'ñe ūcua re'oja'che pa'ijũ'ũ. 12 Mũ'ũre peore cho'ore'ochetũ'ka Dioni masi cuasakũ re'oja'che pa'ijũ'ũ, Repañ pa'ichejare ai sani pasa chini. Jã'are chini Dios mũ'ũre chẽa paamũ. Mũ'ũ Repañ'te cuasakũ jovosirũmũ pãi jainũko asajũ'te



mũ'u Repau'te cuasaku jovosi'e re'oja'che kua jñausi'kuamũ. <sup>13</sup>Icheja chejana'me cunaumũ pa'inare ũcuanukore pa'iche ĩsiku Dios asaku'te, ũcuachi'a Poncio Pilato'te chu'o re'oja'che i'kasi'ku Jesucristo asaku'te chũ'umũ chu'u mũ'ure ie chu'o: <sup>14</sup>Dios mũ'ure jo'kasi'e jachama'ñe jmamakarujẽ'e cu'ache cho'oma'ñe pa'iu Maire Paaku Jesucristo jo'e rairumujatu'ka rua re'oja'che cho'oku pa'ijũ'u. <sup>15</sup>Repau'te raouarumũna Dios Jesucristo'te jo'e raoja'mũ. Repau Dios Te'euji Re'oku Masiujeku ainarejẽ'e na'a rua Masiu'mũ. Pãi chũ'unare ũsekuna repanare uache'te cu'ache cho'ojũ Repau ũsemamajñaruãchi'a cho'ome. <sup>16</sup>Repauchi'aa'mũ te'eu Si'arumũ Pa'iku. Ũcuauji ruarepa miaku ñacu'akũna pãi te'eujẽ'e ñamanaa'me Repau'te. Ũcuanuko cuhama'ñe si'arumũ Repau'ni pojojũ pa'ijũ'u. “Peore Masiu'mũ mũ'u”, chiijũ pañu mai Repau'te. Jã'aja'ñe paau.

<sup>17</sup>Pãi cheja pa'irumũ kurinajejũ pōse rua paanare, “Chekunare cuhema'ñe, kuri ai pa'ima'ñechi'a cuasajũ, ‘Kurire paaku chu'u chiiche peore paaku'mũ chu'u’, chiima'ñe pa'ijũ'u”, chiiũ chũ'ujũ'u, Dios repanare cho'okaijachere pojojũ na'a rua cuasajũ paaru. Repau Dios maipi re'oja'che paaru chini mai chiiche peore karama'ñe ĩsiku'mũ maire. <sup>18</sup>“Re'oja'chere si'arumũ karama'ñe cho'ojũ pa'ijũ'u”, chiiũ chũ'ujũ'u repanare, chekunani oijũ repana paache'te ĩsijũ paaru. <sup>19</sup>Jã'aja'ñe cho'ojũ pani Dios pa'ichejana ai sani repana cho'ojũ chi'isi'e re'oja'che karama'ñe paajũ pojojũ re'oja'che pa'ijanaa'me repana.

#### Timoteo'te cuhacho chũ'usi'ea'me

<sup>20</sup>Timoteo, Dios mũ'ure jo'kasi'e re'oja'che cuhama'ñe che'chokũ pa'ijũ'u. Diore cuasamana peoche i'kachũ'o, “Rua masina cuasache'me ie”, chiiche jorechũ'o asama'ñe pa'ijũ'u. <sup>21</sup>Pãi te'ena Dios chu'o asasina repana jorena chu'vache'te asa chẽa Diore masi cuasache kuachũ'o asacuheme chura.

Re'omũ. Diopi re'oja'che cho'okaiũ paau musanukonare.

Pablo